

漢文

菊池神社觀櫻記

貴

卿

余鄉櫻之可賞者，獨有岩屋，而余未觀花時之盛，常以爲恨矣。丁酉春四月，余以學暇，獨歷遊肥北途，過隈府，隈府與熊本相距八里，以櫻著焉。適赤星人竹野某，導余詣菊池神社。社據高丘而立焉，其四面茫茫者，所謂菊池之沃野也。隨麥鱗鱗，塢柳青青，與山光相映。菊池川蜿蜒迂回，分流於其間，遠山縹緲，烟雲無際，而滿山之櫻，不可知其有幾百株。是日遊客如織，挈行厨携酒榼，設席於花下，鼓絃囂囂，陶然以樂。忽而山風颯然至，香雲散亂，翩翩貼衣，飲者、食者、歌者、舞者、呼者、應者、步而慙者、仰而顧者，皆莫不自得也。願昨春余在鄉，與是杖晚翠，探岩屋之景，岩屋平氏遺跡之所在，而時猶早花，則未開也。今余在東肥，而值此春足，以紓平日之恨矣。已而訪澁江先生，先生導余至社主家，手出菊池氏寶藏刀鎗及古文書見示，余乃齋戒捧持而見之。先生語菊池氏據城之跡曰：社之地本是稱雲上本城，餘有十八城繞焉。曰菊、鷹、取、元、居、古、地、龜、居、馬、渡、西、光、寺、增、永、臺、神、尾、葛、原、五、社、尾、懸、幕、市、城、黃、金、塚、原、止、林、戶、崎、打、越、是、也。嗚呼！往昔英雄爭戰之跡，今則埋沒荒堙，野草之中，人唯以有櫻花來遊，與岩屋無擇焉，可勝慨哉！嗟嘆久之，遂辭取道於山鹿而去。

文中以岩屋爲境多少姿致

遠湖周平閱

漢詩

讀亡兄遺稿

中村 讓 川

憶昔相携釣禊川。何圖今日入黃泉。三更燭暗四隣靜。默數生前幾變遷。

稼堂先生評曰、筆下有淚

漁村晚望

山本祐作

蒼然暮色落平沙。欸乃一聲舟路遐。楊柳渡頭人去盡。炊煙斜罩水村家。

夏日山行

一心曾不惱愁魔。竹杖飄然入澗阿。湍水流風鳥聲和。敲巖高誦白雲歌。

竹亭夏日

絕愛虛心碧一叢。紅塵掃去殿譽空。日光不到中庭冷。疎影自生六月風。

初夏山行

岡茂政

行々行盡入幽谿。曉霧深籠路欲迷。躑躅滿村人跡少。杜鵑啼度落花畦。

竹亭夏日

竹陰深處夕陽青。風影遶亭冷露零。忽聽窓前簷馬響。一林夾氣入疎櫺。

稼堂先生評一服清涼散

批評

本誌第五十六號を讀みて

桔骨

わが龍南會雜誌第五十五號の出では、陽春三月の末、我等が第二學期の試験に、夜以て晝に次ぎ、刻